

13/09/2025

09.25 AM (5 min)

آداب

یہ آکاش وانی سرینگر ہے ۔

اب آپ عارف حسین سے خبریں سنئے

وزیر اعلیٰ

وزیر اعلیٰ عمر عبداللہ نے ہانگل اور معدوم ہونے کے خطرے سے دو چار دیگر نسلوں کے جانوروں کو تحفظ فراہم کرنے کے لئے سائنسی طور طریقے اپنانے کی ضرورت پر زور دیا ہے۔ زرعی یونیورسٹی کشمیر میں ہانگل کے تحفظ سے متعلق منعقدہ 2 روزہ بین الاقوامی کانفرنس کے اختتامی اجلاس سے خطاب کر تے ہوئے انہوں نے جمونو کشمیر کے سٹیٹ انیمل ہانگل کے تحفظ میں سرکار کے مکمل تعاون کے عزم کا اعادہ کیا۔

دریں اثناء وزیر اعلیٰ نے ملک کی تمام سٹیٹ ایگریکلچر یونیورسٹیوں میں تیسرا مقام حاصل کرنے پر سکاسٹ کشمیر کو مبارک باد دی ہے ۔

ستیش شرما

یوتھ سروسز اینڈ سپورٹس کے وزیر ستیش شرما نے یوتھ افیئرز کے مرکزی وزیر ڈاکٹر منسکھ منڈویہ کی صدارت میں ایک ورچوئل میٹنگ میں شرکت کی۔ میٹنگ میں نوجوانوں کی شمولیت ، انہیں باختیار بنانے اور کھیلوں کی ترقی سے متعلق اہم معاملات پر تبادلہ خیال کیا گیا ۔ ستیش شرما نے مرکزی وزیر کے سامنے جموں و کشمیر میں کھیلوں کو فروغ دینے کے اقدامات کو مضبوط کرنے کیلئے کئی اہم تجاویز پیش کیں ۔ مرکزی وزیر نے اس ضمن میں مرکز کی مکمل حمایت کا یقین دلایا ۔

ریلوے

ریلوے وزارت کی طرف سے بڈگام کشمیر سے آدھرش نگر سٹیشن دلی تک روزانہ چلنے والی مال بردار ریل سروس آج سے باضابطہ طور شروع ہو رہی ہے ۔ اس اقدام کا بڑے پیمانے پر خیر مقدم کیا جا رہا ہے۔ اس حوالے سے کشمیر ویلی فروٹ گرووس کم ڈیلرس یونین کے چیرمین بشیر احمد بشیر نے آکاش وانی نیوز سرینگر کے ساتھ بات کرتے ہوئے کہا۔

JKEDI

Deep Tech and جموں کشمیر انٹر پرائیورسپ ڈیولپمنٹ انسٹیچوٹ کے اہتمام سے ادارے کے پائپور کیمپس میں کے موضوع پر سرمایہ کاری سے متعلق ایک ورکشاپ منعقد ہوا۔ ورکشاپ سے خطاب کرتے Venture Capital کے ڈائریکٹر خالد جہانگیر نے جموں کشمیر میں صنعت کاری کو جدید تقاضوں سے مربوط کرنے JKEDI ہونے کی اہمیت اجاگر کی۔

### جموں کشمیر بینک

جموں کشمیر کے چھ اضلاع میں کل مشن یووا کے تحت جموں کشمیر بینک کے اہتمام سے لاگ ان ڈے منعقد ہوا۔ اس پروگرام میں ان اضلاع سے تعلق رکھنے والے ابھرتے ہوئے نوجوان کارخانہ داروں اور خواہشمند صنعت کاروں نے شرکت کی۔ پروگرام کا مقصد کارخانہ داری کے لئے مالی معاونت تک نوجوانوں کی رسائی کو یقینی بنانا تھا۔

### پولیس

سوک ایکشن پروگرام کے تحت کولگام پولیس نے ایس ایس پی کولگام ساحل سرنگل کی موجودگی میں 83 طلباء کے ایک گروپ کو ایک ہفتہ طویل بھارت درشن کے لئے روانہ کیا۔

منشیات کے خلاف اپنی کاروائی کو جاری رکھتے ہوئے سرینگر پولیس نے لچھمن پورہ داندر کھابہ بٹہ مالو کے منشیات فروش وسیم باقندہ کی پچاس لاکھ روپے مالیت کی غیر منقولہ جائداد کو اٹیچ کیا ہے۔

اس بیچ پولیس نے سوپور بارہمولہ میں صدیق کالونی کے زبیر شالا اور ماز بگ فروٹ منڈی کے برہان ایوب ڈار نامی دو منشیات فروشوں کو گرفتار کیا ہے۔ ان کے قبضے سے نشیلی ادویات برآمد کی گئی ہے۔

### IUST

Integrated Water Management and Flood اسلامک یونیورسٹی آف سائنس اینڈ ٹیکنالوجی اونٹن پورہ میں کے موضوع پر منعقد ہوا دو روزہ تربیتی اور صلاحیت سازی پروگرام اختتام پذیر ہوا ہے۔ Risk Reduction یونیورسٹی کے وائس چانسلر پروفیسر شکیل احمد رومشو کی صدارت میں منعقدہ ایک نشست میں سیلاب کے خطرات کو کم کرنے کے مختلف پہلو

---

ن پر وسیع تبادلہ خیال کیا گیا۔

### انتقال

سرینگر کے سابق پرنسپل ڈاکٹر سید عاشق حسین نقشبندی GMC سرجن اور CVT جموں کشمیر کے ایک معروف آج علی الصبح پرے پورہ سرینگر میں اپنی رہائش گاہ پر انتقال کر گئے۔ مرحوم کی نماز جنازہ آج صبح گیارہ بجے خواجہ نقشبند صاحب خواجہ بازار سرینگر کے صحن میں ادا کی جائے گی۔

## امتحان

اور annual جموں و کشمیر بورڈ آف اسکول ایجوکیشن کی طرف سے دسویں اور 11 ویں جماعت کے پرائیویٹ امتحانات آج سے دوبارہ شروع ہو رہے ہیں۔ طلباء سے کہا گیا ہے کہ وہ شناختی و داخلہ کارڈ Biannual ساتھ رکھیں۔

## درجہ حرارت

سرینگر میں رات کا کم سے کم درجہ حرارت 18 اعشاریہ 6 ڈگری جبکہ جموں میں رات کا کم سے کم درجہ حرارت 25 اعشاریہ 5 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ